

समाचार वाणी

खबर जो करें असर !

नाशिक | Monday, 21 September 2026

जयपुर में “स्वयंसिद्धा” हस्तशिल्प प्रदर्शनी 2025 का शुभारंभ, डिप्टी सीएम दिया कुमारी ने बढ़ाया महिला उद्यमियों का उत्साह

राजेश चौधरी

Published on 03 Oct 2025



राजस्थान की राजधानी जयपुर के जवाहर कला केन्द्र में लघु उद्योग भारती की महिला इकाई द्वारा आयोजित

“स्वयंसिद्धा हस्तशिल्प प्रदर्शनी 2025” का उद्घाटन प्रदेश की डिप्टी सीएम दिया कुमारी जी ने किया। इस प्रदर्शनी ने राज्य की पारंपरिक कला, हस्तशिल्प और महिला उद्यमिता की जीवंत झलक प्रस्तुत की।

डिप्टी सीएम दिया कुमारी जी ने प्रदर्शनी का अवलोकन करते हुए प्रदेशभर से आए शिल्पकारों, कुटीर उद्योगों और महिला उद्यमियों द्वारा बनाए गए हस्तशिल्प उत्पादों, कलाकृतियों और स्वदेशी सामानों की सराहना की। उन्होंने कहा कि राजस्थान की परंपरागत कला और हुनर आज भी वैश्विक स्तर पर अपनी पहचान बनाए हुए है और इस तरह की प्रदर्शनी उस विरासत को और सशक्त बनाती है।

उन्होंने कहा –

“स्वदेशी उत्पाद केवल हमारे सांस्कृतिक गौरव का प्रतीक नहीं हैं, बल्कि यह आत्मनिर्भर भारत के निर्माण में महिलाओं की सक्रिय भागीदारी को भी दर्शाते हैं।”

इस अवसर पर डिप्टी सीएम ने महिला उद्यमियों से स्वदेशी उत्पाद खरीदे और यूपीआई के माध्यम से भुगतान कर डिजिटल इंडिया के अभियान को आगे बढ़ाया। उन्होंने उपस्थित उद्यमियों को प्रेरित करते हुए कहा कि आज के समय में तकनीक और परंपरा का मेल ही भविष्य की असली ताकत है।

दिया कुमारी जी ने कहा कि प्रधानमंत्री नरेद्र मोदी जी और मुख्यमंत्री भजनलाल शर्मा जी के नेतृत्व में डबल इंजन की सरकार

महिलाओं को आत्मनिर्भर बनाने के लिए निरंतर काम कर रही है। उन्होंने कहा कि “???????? ? ? ? ? ? ? ? ? ? ?” बढ़ता यह अभियान महिलाओं की आर्थिक भागीदारी को बढ़ाने और स्थानीय हुनर को वैश्विक मंच पर स्थापित करने की दिशा में एक मजबूत कदम है।

प्रदर्शनी में राजस्थान के विभिन्न जिलों से आए महिला समूहों ने अपने उत्पादों की प्रदर्शनी लगाई। इनमें पारंपरिक वस्त्र, ब्लॉक प्रिंटिंग, बंधेज, गोटा-पट्टी का काम, हस्तनिर्मित आभूषण, सजावटी सामान, मिट्टी की कला, लकड़ी की नक्काशी, गृह उद्योग उत्पाद और अन्य स्वदेशी सामग्री शामिल थी। इन उत्पादों ने आगंतुकों को न केवल खरीदारी का अवसर दिया बल्कि राजस्थान की समृद्ध कला विरासत से भी रुबरू कराया।

“स्वयंसिद्धा” प्रदर्शनी ने महिला उद्यमियों के आत्मविश्वास को नई उड़ान दी। इस अवसर पर महिला कारीगरों ने अपनी यात्रा और संघर्ष की कहानियाँ साझा कीं। कई महिलाओं ने बताया कि स्वयं सहायता समूहों और लघु उद्योग भारती के सहयोग से उन्होंने अपने हुनर को व्यवसाय में बदला और आज वह न केवल आत्मनिर्भर हैं बल्कि अन्य महिलाओं को भी रोजगार दे रही हैं।

इस आयोजन में राष्ट्रीय संयुक्त महासचिव श्री नरेश पारीक, प्रदेश महामंत्री श्री सुधीर गर्ग, प्रांत महामंत्री श्रीमती सुनीता शर्मा, जगतपुरा महिला इकाई की अध्यक्ष श्रीमती वैशाली वशिष्ठ, उपाध्यक्ष श्रीमती संतोष पुरोहित, श्री महेन्द्र खुराना, सुश्री खुशी अग्रवाल सहित अनेक गणमान्य लोग उपस्थित रहे। सभी ने महिला उद्यमियों को प्रोत्साहित किया और उनके कार्य की सराहना की।